

എല്ലാർക്കുമൊരമ്മ

എല്ലാർക്കുമൊരമ്മ

എല്ലാർക്കുമൊരമ്മ

ഏറ്റു മുട്ടീടുവാ
നേറ്റുന്നു ഭീഷണി
ഏഷണിക്കാരുടെ
തന്ത്രത്തിനൊപ്പിച്ച്
യുദ്ധസാമഗ്രിക
ഉപ്പൊഴുപ്പോൾ വാങ്ങി
യുദ്ധ സന്നാഹ
മൊരുക്കുന്നു രാഷ്ട്രങ്ങൾ
ലോകാധിപത്യത്തി
ലോറാൻ വിനാശക
വേതാള പുജ
യ്ക്കെറിയുന്ന കോടികൾ
ആർത്തിരമ്പീടുന്നു
സമ്പന്ന രാഷ്ട്രങ്ങൾ
പട്ടിണി രാജ്യങ്ങൾ
ഭൂർദ്ധ്വം വലിയ്ക്കുന്നു
നക്ഷത്രജാലം
തിളങ്ങുമാകാശത്ത്
നക്ഷത്ര യുദ്ധത്തി
നെത്തുന്ന മർത്യരേ
ഇപ്രപഞ്ചത്തിന്റെ
ജീവ ചൈതന്യമാ
ണിമ്മട്ടിലായാൽ
നശിപ്പതെന്നോർക്കണം

വേലി കെട്ടാതെ
കിടക്കുന്നതിരുകൾ
വേണമവിടെയും
തർക്കങ്ങൾ തീർപ്പുകൾ
കാവലായ് നില്ക്കു
നതിർത്തികളിൽ രണ്ടു
കാലാശ്വപ്പടകളും
നോക്കുമായ് തോക്കുമായ്

ഒച്ചയുമുണ്ടു
പുകയുമതിനൊപ്പ
മാർത്തനാദങ്ങളും
കേൾക്കാമവിടെയും

എന്തിനാണിമ്മട്ടു
വെട്ടിപ്പിടിച്ചൊരു
നൊമ്പരമേല്പിപ്പ
തെന്റെ നെഞ്ചത്തെന്നു

വിമ്മിയും നൊന്തും
കരഞ്ഞും പറയുന്ന
ഭൂതലത്തിന്റെ
മുഖത്തൊന്നു നോക്കുവിൻ

ഭൂതലത്തിന്റെ
തൊടുകുറിയാകിയ
ഭാരതഖണ്ഡമേ
നീ കരയുന്നുവോ

പണ്ടു നിൻ ദാസ്യ
മകറ്റുവാനൊന്നിച്ചു
നിന്നു പൊരുതിയ
മക്കളിന്നില്ലയോ

ഇന്നുള്ള മക്കൾതൻ
പേരു ചോദിയ്ക്കുകിൽ
വേഗം പറഞ്ഞിടും
ഭീകരരെന്നവർ.

പിന്നെച്ചിലരോ
കൊടുംഭീകരരുഗ്ര
ഭീകരരിങ്ങനെ
നീളുന്നു പട്ടിക

“സേവനംപോലും
ധരിത്രിയെമക്കളെ
തോരാത്തചോരയിൽ
മുക്കുന്നതാവണോ?”

ജാതിമതങ്ങളും
പ്രാദേശികത്വവും
ഭാരതം പിന്നെയും
വെട്ടിമുറിയ്ക്കുവാൻ

ചോരപ്പുഴക
ളൊഴുകുമ്പൊഴൊക്കെയും
നിന്റെ കണ്ണിൻകുടം
പൊട്ടിയൊഴുകുന്നു.

അമ്മയനശ്ചര
സ്നേഹം പകരുമൊ
രമ്മ, യെല്ലാവർക്കു
മൊരമ്മ, കരയുവാൻ

പാടില്ലവേദന
കൊണ്ടുപുളയുന്ന
കാരണമുണ്ടാക്കി
വയ്ക്കുന്നമക്കളെ

മാറോടണച്ചു
ചുംബിച്ചു മനസ്സിന്റെ
ഭാരം കുറയ്ക്കാൻ
മടിയ്ക്കാത്തൊ രമ്മനീ

അപ്പൊഴും നേർക്കൊ-
രിളിഭൂച്ചിരിവച്ചു
നീട്ടുകയല്ലാതെ
യുള്ളിലിരിയ്ക്കുന്ന

വഞ്ചനയെല്ലാ
മൊളിയ്ക്കുകയല്ലാതെ
നിർദ്വയം നിഷ്ഠൂര
നാകുകയല്ലാതെ

അമ്മ തൻ കണ്ണീർ
തുടച്ചിടാമിന്നിമേൽ
അമ്മയ്ക്കു പീഡ
വരുത്താതിരുന്നിടാ-

മെന്നുള്ളൊരർപ്പണ
ബോധമുദിച്ചുള്ള
നന്മൊഴിചൊല്ലി
നയനാമൃതം തൂകി

നന്നായ് ചിരിച്ചു
തിരിച്ചു മുത്തംവച്ചു
നന്മനിറഞ്ഞു
തുള്ളുവു മനസ്സുമാ-

യൊന്നു തിരിഞ്ഞു
നിന്നീടുമോ മാനുഷൻ

ധാത്രീ വസുമതി
മേദിനീ നീയിനി
മിന്നുവാൻ പുത്തൻ
പുലരിയിൽനിന്നു നിൻ
ജീവൻ തുടിയ്ക്കുവാൻ
ജീവന്റെ ചൈതന്യ
ധാരയ്ക്കുചുറ്റും
പ്രകാശം പരത്തുവാൻ
നൂതനാവേശം
പകരും മനുജന്റെ
കാലടി വീണു
കഴുകട്ടുകുക്കുകൾ
തീർത്ഥജലത്തിൽ
നനച്ചു വളർത്തിയ
പാദവൃക്ഷങ്ങളേ
നിങ്ങൾ പടർന്നതിൻ
ശീതളച്ഛായയിൽ
നിന്നുമുൽബുദ്ധമായ്
നാദമായ് ശാശ്വത
സ്നേഹസന്ദേശമായ്
എങ്ങും മുഴങ്ങിയ
ഗീതയായ് കേട്ടതു
കേൾക്കാത്തമട്ടു
നടന്നവർക്കായൊന്നു
പാടാമിനിയും
വരുമോ പുതിയൊരു
ബുദ്ധനും ഗാന്ധിയു
മീമൺതരികളിൽ